



கலைஞர்
100
1924 - 2023

முரசொலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 315 - திருவள்ளூர் ஆண்டு 2054 - ஆனி 10 - ஞாயிற்றுக்கிழமை 25 ஜூன் 2023 - மதுரை 10 பக்கங்கள் Established: 10.8.1942 - Volume: 81 - Issue 315: Thiruvalluvar Year - 2054 - Aani 10 - Sunday 25 June 2023 - Madurai 10 Pages ₹ 5.00



பீகார் மாநிலம், பாட்னாவில் நேற்று முன்தினம் (23.6.2023) ஐக்கிய ஜனதா தள கட்சித் தலைவரும், பீகார் மாநில முதலமைச்சருமான நிதிஷ் குமார் அவர்கள் தலைமையில் நடைபெற்ற மதச்சார்பற்ற கட்சிகளின் ஒருங்கிணைப்பு கூட்டத்தில் திராவிட முன்னேற்றக் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள், அகில இந்திய காங்கிரஸ் கட்சியின் தலைவர் மல்லிகார்ஜுன கார்டே, அகில இந்திய காங்கிரஸ் கட்சியின் முன்னாள் தலைவர் ராகுல் காந்தி, தேசியவாத காங்கிரஸ் கட்சித் தலைவர் சரத்பவார், ராஷ்டிரிய ஜனதா தள கட்சியின் தலைவரும், பீகார் மாநில முன்னாள் முதலமைச்சருமான லல்லு பிரசாத் யாதவ், திரிணாமுல் காங்கிரஸ் கட்சித் தலைவரும், மேற்கு வங்க மாநில முதலமைச்சருமான செல்வி மம்தா பானர்ஜி, ஆம் ஆத்மி கட்சித் தலைவரும் தில்லி முதலமைச்சருமான அரவிந்த் கெஜ்ரிவால், ஜார்க்கண்ட் முக்தி மோர்ச்சா கட்சியின் தலைவரும், ஜார்க்கண்ட் மாநில முதலமைச்சருமான ஹேமந்த் சோரன், பஞ்சாப் மாநில முதலமைச்சர் பகவந்த் மான், ஜம்மு காஷ்மீர் தேசிய மாநாட்டு கட்சியின் துணைத் தலைவரும் முதலமைச்சருமான உமர் அப்துல்லா, சமாஜ்வாடி கட்சியின் தலைவரும், உத்தரபிரதேச மாநில முன்னாள் முதலமைச்சருமான அகிலேஷ் யாதவ், மார்க்சிஸ்ட் கம்யூனிஸ்ட் கட்சியின் பொதுச் செயலாளர் சீதாராம் யெச்சூரி, இந்திய கம்யூனிஸ்ட் கட்சியின் பொதுச் செயலாளர் டி. ராஜா, பீகார் மாநில துணை முதலமைச்சர் தேஜஸ்வி யாதவ், சிவ சேனா கட்சித் தலைவரும், மகாராஷ்டிரா மாநில முன்னாள் முதலமைச்சருமான உத்தவ் தாக்கரே, ஜம்மு காஷ்மீர் மக்கள் ஜனநாயக கட்சித் தலைவர் திருமதி மெகபூபா முப்தி மற்றும் பல்வேறு அரசியல் கட்சிகளின் தலைவர்கள் கலந்து கொண்டனர்.

வருகிற நாடாளுமன்றத் தேர்தலில் பா.ஜ.க. நிச்சயம் தோற்கடிக்கப்படும்!

நம்பிக்கையும் மகிழ்ச்சியும் தந்த பாட்னா கூட்டம்!

சென்னை, ஜூன் 25— பீகார் மாநிலம் பாட்னாவில் மக்களவைத் தேர்தலில் ஒன்றிய பா.ஜ.க. அரசை வீழ்த்த 16 எதிர்க் கட்சிகளின் ஒருங்கிணைந்த குழுக் கூட்டத்தில் பங்கேற்று விட்டு கழகத் தலைவர் - முதல்வர் மு.க.ஸ்டாலின் அவர்கள் நேற்று முன்தினம் (23.06.2023) மாலை சென்னை திரும்பினார்.

சென்னை திரும்பிய கழகத் தலைவர் - முதல்வர் மு.க.ஸ்டாலின் அவர்கள் செய்தியாளர்களுக்கு பேட்டி அளிக்கையில், வருகின்ற நாடாளுமன்றத் தேர்தலில் பா.ஜ.க. நிச்சயம் தோற்கடிக்கப்படும் என்றும், மிகுந்த மகிழ்ச்சியையும், நம்பிக்கையும் உருவாக்குவதாக இந்த பாட்னா கூட்டம் அமைந்திருந்தது என்றும் குறிப்பிட்டார்.

பீகார் மாநிலம், பாட்னாவில் நேற்று முன்தினம் (23.6.2023) நடைபெற்ற மதச்சார்பற்ற கட்சிகளின் ஒருங்கிணைப்புக் கூட்டத்தில் கலந்துகொண்டு சென்னை திரும்பிய தமிழ்நாடு முதலமைச்சர் மு.க.ஸ்டாலின் அவர்கள் விமான நிலையத்தில் செய்தி யாளர்களுக்கு அளித்த பேட்டி வருமாறு: -

உங்கள் அனைவருக்கும் என்னுடைய மாலை வணக்கத்தை தெரிவித்துக் கொள்கிறேன்.

இந்தியாவின் ஜனநாயகத்தைக் காப்பாற்றுவதற்காக பல்வேறு கட்சிகளின் கலந்தாலோசனைக் கூட்டம் பீகாரின் தலைநகரான பாட்னாவில் நடைபெற்றது.

அதில் கலந்துகொள்வதற்காக நானும் கழகப் பொருளாளர் டி.ஆர்.பாலு அவர்களும் சென்றிருந்தோம்.

மிகுந்த மகிழ்ச்சியையும், நம்பிக்கையையும் உருவாக்குவதாக இந்தக் கூட்டம் அமைந்திருந்தது.

லாலு பிரசாத் யாதவ் உற்சாகம் தந்த சந்திப்பு!

அகில இந்திய தலைவர்கள் அனைவரையும் நான் சந்தித்தேன். குறிப்பாக நேற்று மாலை நான் பாட்னா சென்றவுடன் விமான நிலையத்திலிருந்து நேரடியாக மதிப்பிற்குரிய லாலு பிரசாத் யாதவ் அவர்களது இல்லத்திற்கு சென்று, அவருடைய உடல்நிலை விசாரித்து, சிறிது நேரம் பேசிக் கொண்டிருந்தேன். அது எனக்கு பெரிய உற்சாகத்தை தந்தது.

ஒன்றிய அளவில் ஆட்சியில் இருக்கும் பா.ஜ.க. ஆட்சியை வீழ்த்துவது என்பதை நோக்கமாகக்

பீகார்: ஒருங்கிணைப்புக் கூட்டத்தில் பங்கேற்று - சென்னை திரும்பிய முதல்வர் மு.க.ஸ்டாலின் பேட்டி!



பீகார் மாநிலம், பாட்னாவில் நடைபெற்ற மதச்சார்பற்ற கட்சிகளின் ஒருங்கிணைப்பு கூட்டத்தில் கலந்து கொண்டு சென்னை திரும்பிய பிறகு விமான நிலையத்தில் நேற்று முன்தினம் (23.6.2023) முதலமைச்சர் மு.க.ஸ்டாலின் அவர்கள் செய்தியாளர்களுக்கு பேட்டியளித்தார்.

கொண்டதாக இந்தக் கூட்டத்தை பீகார் முதலமைச்சர் நிதிஷ் குமார் அவர்கள் கூட்டியிருந்தார்கள்.

பா.ஜ.க. என்று சொல்வதால் ஏதோ ஒரு தனிப்பட்ட ஒரு கட்சிக்கு எதிரான கூட்டமாக மட்டும் இதனை யாரும் நினைக்க வேண்டாம்.

ஜனநாயகத்தைக் காப்பாற்ற

பா.ஜ.க.வை வீழ்த்த நடந்த கூட்டம்!

இந்தியாவின் ஜனநாயகத்தை - மக்களாட்சியை - மதச்சார்பின்

மையை - பன்முகத்தன்மையை - ஒடுக்கப்பட்ட மக்களை - ஏழை எளிய மக்களைக் காப்பாற்ற வேண்டுமானால் பா.ஜ.க. மீண்டும் ஒரு முறை ஆட்சிக்கு வரக்கூடாது என்பதில் அனைத்துக் கட்சிகளும் மிகத்தெளிவாக இருக்கிறோம்.

இதில் கடைசி வரை உறுதியாக இருக்க வேண்டும் என்பதை நான் இன்று காலை பேசுகிற போது குறிப்பிட்டு சொன்னேன்.

2023 ஜூன் 23 ஆம் தேதி கூடி

னார்கள் 2024 மே மாதம் வெற்றி பெற்றார்கள் என்பது மட்டும் தான் வரலாற்றில் பதிவாக வேண்டும் என்று அந்தக் கூட்டத்தில் நான் அழுத்தமிருத்தமாகப் பேசினேன்.

மதச்சார்பற்ற கட்சிகளின் ஒற்றுமையான தமிழ்நாட்டில் அடைந்த அனைத்து வெற்றிக்கும் காரணமாக அமைந்தது.

அதேபோல் அகில இந்திய அளவிலும் ஒற்றுமையான முக்கியம் என்பதை நான் வலியுறுத்தி

வற்புறுத்தி எடுத்துச் சொன்னேன். சில முக்கியமான ஆலோசனைகளையும் நான் அந்த கூட்டத்திலே வழங்கினேன்.

இந்தியாவின் ஜனநாயகத்தை - மக்களாட்சியை - மதச்சார்பின்மையை - பன்முகத்தன்மையை - ஒடுக்கப்பட்ட மக்களை - ஏழை எளிய மக்களைக் காப்பாற்ற வேண்டுமானால் பா.ஜ.க. மீண்டும் ஒரு முறை ஆட்சிக்கு வரக்கூடாது என்பதில் அனைத்துக் கட்சிகளும் மிகத்தெளிவாக இருக்கிறோம்.

பாட்னா கூட்டத்தில் நான் முன்வைத்த முக்கிய ஆலோசனை!

உதாரணமாக எந்த மாநிலத்தில் எந்தக் கட்சி செல்வாக்குடன் இருக்கிறதோ அந்தக் கட்சி தலைமையில் கூட்டணி அமைத்துக் கொள்ளலாம். கூட்டணியாக அமைக்க முடியவில்லை என்றால் தொகுதிப்

தொடர்ச்சி 3 ஆம் பக்கம்

முத்தமிழறிஞர் கலைஞர் நூற்றாண்டு: ஏழை எளிய மக்களுக்குப் பயனளிக்கக் கூடிய வகையில் நடத்தப்படும்

பன்னோக்கு சிறப்பு மருத்துவ முகாம்கள் வெற்றிபெற வாழ்த்துகிறேன்!

முதல்வர் மு.க.ஸ்டாலின் - சமூக வலைதளப் பதிவு!

சென்னை, ஜூன் 25- முத்தமிழறிஞர் கலைஞர் அவர்களின் நூற்றாண்டினை முன்னிட்டு ஏழை எளிய நோயாளிகளுக்குப் பயனளிக்கக் கூடிய வகையில் அரசு மருத்துவமனைகளும், தனியார் மருத்துவமனைகளும் இணைந்து நடத்துவ பன்னோக்கு சிறப்பு மருத்துவ முகாம்கள் வெற்றிபெற வாழ்த்துகிறேன் என, சமூக வலைதளங்களில் வெளியிட்டுள்ள பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

தமிழ்நாடெங்கும் 103 பன்னோக்கு சிறப்பு மருத்

துவ முகாம்கள் நடத்தப்பட்டு வருவது குறித்து முதல்வர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

‘வருமுன் காப்போம்’ திட்டத்தை வகுத்தளித்த முத்தமிழறிஞர் கலைஞர் அவர்களின் நூற்றாண்டினை முன்னிட்டு, மக்கள் நல்வாழ்வுத் துறையின் மற்றுமொரு முன்னோடி முயற்சியாக, தமிழ்நாடெங்கும் 103 பன்னோக்கு சிறப்பு

மருத்துவ முகாம்கள் நடத்தப்பட்டு வருகின்றன.

வழக்கமான மருத்துவ ஆலோசனைகளோடு, சிறப்புப்பிரிவு மருத்துவர்களைக் கொண்டு, தொற்று நோய்களையும் தொற்றா நோய்களையும் உடனடியாகக் கண்டறியக்கூடிய பரிசோதனைகளையும் மேற்கொள்ளக் கூடிய வகையில் இந்த முகாம்கள் ஏற்பாடு செய்யப்பட்டுள்ளன.

ஏழை எளிய நோயாளிகளுக்குப் பயனளிக்கக் கூடிய வகையில், அரசு

மருத்துவமனைகளும், தனியார் மருத்துவமனைகளும் இணைந்து நடத்தும் இந்த முகாம்கள் வெற்றிபெற வாழ்த்துகிறேன்.

இந்தப் பன்னோக்கு சிறப்பு மருத்துவ முகாம்களை ஒருங்கிணைத்துச் செயல்படுத்தும் அமைச்சர்கள் - மருத்துவர்கள் - செவிலியர்கள் உள்ளிட்ட அனைவருக்கும் பாராட்டுகள்!

இவ்வாறு முதல்வர் மு.க.ஸ்டாலின் அவர்கள் சமூக வலைதளங்களில் பதிவிட்டுள்ளார்.

சென்னையில் வெள்ள பாதிப்பைத் தடுக்க கொசுந்தலை, ஆரணி ஆறுகளை இணைக்க புதிய திட்டம்!

சென்னை, ஜூன் 25- சென்னையில் வெள்ள பாதிப்பை தடுக்க கொசுந்தலை, ஆரணி ஆறுகளை இணைக்க புதிய திட்டம் தீட்டப்பட்டுள்ளது. மழைநீரும், எரியில் இருந்து திறந்து விடப்பட்ட நீரும் சேர்ந்து சென்னையில் பல இடங்களில் விடுகளை மூழ்கடித்தது. 2 ஆறுகளை இணைக்கும் வகையில் விரைவில் ஆய்வு நடத்த நீர் வளத்துறை நடவடிக்கை எடுத்துள்ளது.

அதன் விபரம் வருமாறு: வடகிழக்கு பருவமழை காலங்களில் சென்னையில் பெரும்பாலான பகுதிகள் வெள்ளத்தில் மிதக்கின்றன. கடந்த 2015ம் ஆண்டு ஒரே நாளில் பெய்த அதிக கனமழையால் செம்பரம்பாக்கம் ஏரியில் இருந்து அதிக அளவில் வெள்ளம் திறந்து விடப்பட்டது. மழைநீரும், எரியில் இருந்து திறந்து விடப்பட்ட நீரும் சேர்ந்து சென்னையில் பல இடங்க

நீர்வளத்துறை நடவடிக்கை!

ளில் வீடுகளை மூழ்கடித்தது. அதன் பிறகு கடந்த 2011ம் ஆண்டு பெய்த கனமழை யாலும் சென்னை வெள்ளக் கடாடானது. வெள்ளத்தால் ஏற்படும் பாதிப்புகளை தடுக்க பல்வேறு நடவடிக்கைகள் எடுக்கப்பட்டு வருகின்றன. அதன் ஒரு பகுதியாக சென்னையில் ஆறுகளின் கரையோரம் உள்ள ஆக்கிரமிப்பு வீடுகள் அகற்றப்பட்டு அங்கிருந்தவர்கள் வெளியேற்றப்பட்டு வருகின்றனர்.

ஆனாலும் தனித் தனியாக எடுக்கப்படும் நடவடிக்கைகளால் சென்னையில் வெள்ள பாதிப்பை தடுக்க முடியாது. எனவே சென்னையில் வெள்ளத்தால் ஏற்படும் பாதிப்புகளை தடுக்க என்னென்ன நடவடிக்கைகளை மேற்கொள்ள வேண்டும் என்று அதிகாரிகள் ஆலோசனை செய்து வருகிறார்கள். அதன்

ஒரு பகுதியாக சென்னையில் வெள்ளப் பாதிப்பை தடுக்க திருவள்ளூர், செங்கல்பட்டு உள்ளிட்ட மாவட்டங்களில் உள்ள ஆறுகளை இணைக்க வேண்டும் என்று முடிவு செய்யப்பட்டது. அதன்படி முதல் கட்டமாக கொசுந்தலை ஆறு மற்றும் ஆரணி ஆறுகளை இணைக்க திட்டமிடப்பட்டு உள்ளது. இந்த 2 ஆறுகளையும் இணைக்கும் வகையில் விரைவில் ஆய்வு நடத்த நீர்வளத்துறை நடவடிக்கை எடுத்துள்ளது.

கொசுந்தலை மற்றும் ஆரணி ஆறுகளை இணைப்பதற்கான தொழில் நுட்ப சாத்தியக்கூறுகளும் பரிசீலிக்கப்பட்டு வருகிறது. வடசென்னை பகுதியில் கடல்நீர் முத்துவாரத்தின் வழியே ஆறுகளில் புகுவதை தடுக்க இந்த நடவடிக்கை இணைப்பு தேவைப்படுகிறது.